



IL-KUMMISSJONI
EWROPEA

Brussell, 19.5.2016
COM(2016) 267 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

Rapport dwar il-progress li sar fil-ġlieda kontra t-traffikar tal-bnedmin (2016)

**kif mehtieg skont l-Arikolu 20 tad-Direttiva 2011/36/UE dwar il-prevenzjoni u l-ġlieda
kontra t-traffikar tal-bnedmin u l-protezzjoni tal-vittmi tiegħu
{SWD(2016) 159 final}**

I. IL-KUNTEST

It-traffikar tal-bnedmin huwa x-xiri, il-bejgħ u l-isfruttar ta' adulti u tfal. Dan huwa fenomenu li għandu effett ħazin fuq l-individwi, is-soċjetà u l-ekonomija. **It-traffikanti jisfruttaw il-vulnerabbiltajiet tan-nies**, li jistgħu jkunu aggravati minn fatturi bħalma huma l-faqar, id-diskriminazzjoni, l-inugwaljanza bejn is-sessi, il-vjolenza fuq in-nisa, in-nuqqas ta' aċċess għall-edukazzjoni, kunflitt etniku, u diżastri naturali.

It-traffikar tal-bnedmin huwa reat xprunat mid-domanda u l-profitt. Il-profitti, fl-ekonomiji legali u illegali, jirriżultaw f'relazzjoni kumplessa bejn il-provvista u d-domanda li jridu jiġu indirizzati sabiex ir-reat jiġi eradikat.

It-traffikar tal-bnedmin hija vjolazzjoni serja tad-drittijiet fundamentali, **u huwa espliċitament projbit mill-Karta tad-Drittijiet Fundamentali tal-Unjoni Ewropea.** Huwa wkoll elenkat bħala reat fl-Artikolu 83 tat-Trattat dwar il-Funzjonament tal-Unjoni Ewropea. Reati elenkati fl-Artikolu 83 huma magħrufin bħala “reati Ewropej”. Dawn huma reati partikolarment serji b'dimensjoni transfruntiera.

Kooperazzjoni u koordinazzjoni bejn l-Istati Membri hija għalhekk essenzjali, kif rifless fid-Direttiva 2011/36/UE **dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu**¹ (“id-Direttiva kontra t-traffikar”). L-Artikolu 20 tad-Direttiva jipprevedi li, sabiex isir kontribut għal strateġija koordinata u konsolidata tal-Unjoni kontra t-traffikar, “l-Istati Membri għandhom jibagħtu lill-Koordinatur ta' Kontra t-Traffikar (ATC) l-informazzjoni msemmija fl-Artikolu 19, li fuq il-bażi tagħha l-ATC għandu jikkontribwixxi għal rapportar imwettaq mill-Kummissjoni kull sentejn dwar il-progress li jkun sar fil-ġlieda kontra t-traffikar tal-bnedmin”.

Għal dan il-ghan, il-Kummissjoni hatret Koordinatur tal-UE għall-Ġlieda Kontra t-Traffikar tal-Bnedmin, li jkun responsabbli għat-titjib tal-koordinazzjoni u l-konsistenza fost l-istituzzjonijiet tal-UE, l-aġenziji tal-UE, l-Istati Membri u atturi internazzjonali, u għall-iżvilupp ta' teknoloġiji godda u t-titjib tal-politiki eżistenti tal-UE biex jiġi ttrattat it-traffikar tal-bnedmin².

Dan huwa l-ewwel rapport tal-Kummissjoni dwar it-traffikar tal-bnedmin mill-adozzjoni tad-direttiva kontra t-traffikar. Skont il-Premessa 27 u l-Artikolu 19 ta' din id-Direttiva, ir-rapport huwa maqsum fi tliet taqsimiet ewlenin: ix-xejriet tat-traffikar tal-bnedmin, riżultati speċifiċi ta' azzjonijiet kontra t-traffikar, u statistika pprovduta mill-Istati Membri. Huwa akkumpanjat minn Dokument ta' Hidma tal-Persunal³ li jagħti informazzjoni fattwali dettaljata u komprensiva li tikkumplementa l-informazzjoni inkluża f'dan ir-rapport. Barra minn hekk, ir-rapport jeżamina l-azzjoni meħuda mill-Kummissjoni u kwalunkwe partijiet

¹ <http://eur-lex.europa.eu/legal-content/MT/ALL/?uri=CELEX%3A32011L0036>

² https://ec.europa.eu/anti-trafficking/eu-anti-trafficking-coordinator_en

³ SWD(2016) 159

interessati rilevanti oħrajn permezz tal-Istrateġija tal-UE lejn il-Qerda tat-Traffikar tal-Bnedmin 2012–2016⁴ (“l-Istrateġija tal-UE”). Is-sejbiet ta’ dan ir-rapport huma użati sabiex tiġi enfasizzata l-orjentazzjoni tal-politika tal-Kummissjoni u se jikkontribwixxu għall-iżvilupp ta’ strateġija għal wara l-2016 dwar it-traffikar tal-bnedmin, li għandha tiġi ppubblikata fl-2016.

Barra minn hekk, ir-rapport jeżamina l-politiki ewlenin tal-UE li jindirizzaw it-traffikar tal-bnedmin, inklużi fl-Aġenda Ewropea dwar il-Migrazzjoni⁵; l-Aġenda Ewropea dwar is-Sigurtà⁶; il-Pjan ta’ Azzjoni tal-UE kontra t-traffikar tal-migranti 2015-2020⁷; il-Pjan ta’ Azzjoni dwar id-Drittijiet tal-Bniedem u d-Demokrazija 2015-2019;⁸ il-qafas il-ġdid dwar l-attivitajiet tal-UE dwar l-Ugwaljanza bejn is-Sessi u t-Tishih tan-Nisa fir-Relazzjonijiet Esterni tal-UE għall-2016–2020⁹ u l-impenn strateġiku tal-UE għall-Ugwaljanza bejn is-Sessi 2016–2019¹⁰.

Dan ir-rapport jiffoka fuq kwistjonijiet li jenfasizzaw l-approċċ komprensiv tad-Direttiva Kontra t-Traffikar u l-Istrateġija tal-UE. B’mod partikolari, jeżamina l-progress miksub fl-implimentazzjoni “tat-tliet Ps”, il-prosekuzzjoni (b’enfasi fuq l-investigazzjonijiet finanzjarji), il-protezzjoni (b’enfasi fuq it-twaqqif ta’ mekkaniżmi nazzjonali ta’ riferiment) u l-prevenzjoni (b’enfasi fuq l-azzjoni meħuda mill-Istati Membri biex jipprevjenu r-reat kif ipprovdut mill-Artikolu 18 tad-Direttiva Kontra t-Traffikar).

Ir-rapport huwa bbażat fuq informazzjoni minn tliet sorsi prinċipali: informazzjoni miġbura mir-Relaturi Nazzjonali jew mekkaniżmi ekwivalenti (“NREMs”) u pprezentata lill-Koordinatur tal-UE Kontra t-Traffikar mill-Istati Membri skont l-Artikoli 19 u 20 tad-Direttiva Kontra t-Traffikar; kontribuzzjonijiet ipprezentati mill-organizzazzjonijiet tas-soċjetà ċivili li pparteċipaw fil-Pjattaforma tas-Soċjetà Ċivili tal-UE kontra t-traffikar tal-bnedmin¹¹ u l-Pjattaforma elettronika tal-UE għas-Soċjetà Ċivili; kif ukoll informazzjoni mill-aġenziji rilevanti tal-UE, l-organizzazzjonijiet internazzjonali u reġjonali.

L-informazzjoni pprezentata mill-Istati Membri prinċipalment tkopri l-perjodu 2011-2013. Madankollu, ir-rapport fih ukoll informazzjoni aktar aġġornata, inkluża data statistika għas-snin 2013–2014¹².

⁴ <http://eur-lex.europa.eu/legal-content/MT/ALL/?uri=CELEX%3A52012DC0286>

⁵ http://ec.europa.eu/dgs/home-affairs/what-we-do/policies/european-agenda-migration/background-information/docs/communication_on_the_european_agenda_on_migration_mt.pdf

⁶ http://ec.europa.eu/dgs/home-affairs/e-library/documents/basic-documents/docs/eu_agenda_on_security_mt.pdf

⁷ http://ec.europa.eu/dgs/home-affairs/e-library/documents/policies/asylum/general/docs/eu_action_plan_against_migrant_smuggling_mt.pdf

⁸ https://ec.europa.eu/anti-trafficking/sites/antitrafficking/files/joint_communication_on_human_rights_and_democracy_en.pdf

⁹ http://ec.europa.eu/europeaid/sites/devco/files/staff-working-document-gender-2016-2020-20150922_en.pdf

¹⁰ http://ec.europa.eu/europeaid/sites/devco/files/staff-working-document-gender-2016-2020-20150922_en.pdf

¹¹ L-informazzjoni kollha dwar il-Pjattaforma tas-Soċjetà Ċivili tal-UE tinsab fuq is-sit web tal-Kummissjoni: <http://ec.europa.eu/anti-trafficking/>

¹² Talba speċifika għal data statistika għas-snin 2013 u 2014 intbagħtet lill-Istati Membri f’Diċembru 2015.

II. XEJRIET U SFIDI FL-INDIRIZZAR TAT-TRAFFIKAR TAL-BNEDMIN FL-UE

Il-valutazzjoni tal-iskala preċiża tar-reat kumpless tat-traffikar tal-bnedmin fil-livell tal-UE hija diffiċli minhabba r-rabtiet tiegħu ma' attivitajiet kriminali oħra u d-differenzi fil-leġislazzjoni nazzjonali. F'dawn l-aħħar snin, il-Kummissjoni, permezz tal-Eurostat, ilha tiġbor l-istatistika rilevanti. L-aħħar rapport tal-Eurostat dwar it-traffikar tal-bnedmin¹³ gie ppubblikati fl-2015 u jkopri l-perjodu 2010-2012.

Ix-xejriet fid-data statistika għall-**perjodu 2013-2014**¹⁴, mogħtija mill-Istati Membri għal dan ir-rapport huma konsistenti max-xejriet fil-perjodu preċedenti. Huwa importanti li jiġi enfasizzat li din id-data tirreferi għal "vittmi rreġistrati" (kemm identifikati kif ukoll preżunti)¹⁵. Madankollu, minhabba l-komplessità tal-fenomeni, hemm raġunijiet sodi biex wiehed jistenna li ċ-ċifri reali ta' vittmi ta' traffikar fl-UE huma sostanzjalment oġġla.

- B'kollox gew irreġistrati **15 846 "vittma rreġistrata"** (kemm identifikati kif ukoll preżunti) tat-traffikar fl-UE.
- It-traffikar għal skop ta' **sfruttament sesswali** għadu l-aktar forma mifruxa (67 % tal-vittmi rreġistrati), segwit minn sfruttament tax-xogħol (21 % tal-vittmi rreġistrati). It-12 % l-oħra kienu rreġistrati bħala vittmi tat-traffikar għal forom oħra ta' sfruttament.
- Iktar minn tliet kwarti tal-vittmi rreġistrati kienu nisa (76 %).
- Mill-inqas 15 % tal-vittmi rreġistrati kienu tfal¹⁶.
- **Ħamsa u sittin fil-mija (65 %) tal-vittmi rreġistrati kienu ċittadini tal-UE.**
- **L-aktar hames pajjiżi ta' ċittadinanza tal-UE** għal vittmi rreġistrati fl-2013-2014 kienu r-Rumanija, il-Bulgarija, l-Pajjiżi l-Baxxi, l-Ungerija u l-Polonja. Dawn huma l-istess pajjiżi bhas-snin 2010-2012.
- **L-aktar hames pajjiżi ta' ċittadinanza li mhumiex fl-UE** kienu n-Niġerja, iċ-Ċina, l-Albanija, il-Vjetnam u l-Marokk.

¹³ https://ec.europa.eu/anti-trafficking/sites/antitrafficking/files/eurostat_report_on_trafficking_in_human_beings_-_2015_edition.pdf

¹⁴ Id-data ngabret għal dan ir-rapport bħala eżerċizzju *interim* u simplifikat imwettaq wara l-pubblikazzjoni ta' żewġ dokumenti ta' hidma tal-Eurostat dwar it-traffikar tal-bnedmin u qabel kull ġbir ta' data uffiċjali oħra fil-gejjieni. Għal aktar informazzjoni dwar kif il-Kummissjoni tiġbor id-data dwar it-traffikar, ara d-dokument ta' hidma statistika tal-Eurostat, "Trafficking in human beings", edizzjoni tal-2015.

¹⁵ Skont id-definizzjoni fid-Direttiva kontra t-Traffikar, it-terminu "vittma identifikata" jirreferi għal persuna li giet formalment identifikata mill-awtoritajiet rilevanti bħala vittma ta' traffikar. It-terminu "vittma preżunta" jintuża għal vittma tat-traffikar li tissodisfa l-kriterji tad-Direttiva tal-UE iżda qatt ma giet formalment identifikata b'mod formali minn awtoritajiet kompetenti bħala vittma, jew irrifjutat li tkun formalment u legalment identifikata bħala vittma ta' traffikar. Uħud mill-Istati Membri inkludew iż-żewġ kategoriji fil-ġbir tad-data tagħhom, filwaqt li oħrajn jinkludu biss waħda miż-żewġ kategoriji.

¹⁶ Abbażi tad-data parzjali mqassma skont l-età pprovduta mill-Istati Membri.

- Mas-6 324 persuna kellhom kuntatt formali mal-pulizija jew mas-sistema tal-gustizzja kriminali¹⁷ b'rabta ma' reati ta' traffikar tal-bnedmin.¹⁸
- B'kollox, 4 079 prosekuzzjoni u 3 129 kundanna għat-traffikar tal-bnedmin ġew irrappurtati fl-UE.

Analizi aktar dettaljata tad-data statistika hija disponibbli fid-Dokument ta' Hidma tal-Persunal li jakkumpanja dan ir-rapport.

Imqabbla fuq bażi annwali, in-numru totali tal-vittmi rreġistrati fil-bażi ta' data għall-2013-2014 huwa anqas minn dak irreġistrat fuq dokument ta' hidma tal-Eurostat għall-2010-2012 (8 034 fl-2013 u 7 812 fl-2014; meta mqabbla ma' 9 710 fl-2010, 9 438 fl-2011 u 10 998 fl-2012). Għalkemm il-metodi użati għall-ġbir tad-data għaž-żewġ perjodi kienu simili, ma jkunx xieraq f'dan l-istadju li wieħed iqabbel id-data, kemm bejn iż-żewġ eżerċizzji kif ukoll bejn snin individwali, minhabba d-differenzi possibbli ta' metodi ta' registrazzjoni u d-definizzjonijiet legali. Għal din ir-raġuni, id-diskrepanza fit-totali annwali, u b'mod partikolari r-raġunijiet għalfejn inqas vittmi ta' traffikar ġew irreġistrati, huma kwistjonijiet li jehtieg li jiġu eżaminati u analizzati aktar. Barra minn hekk, il-konsistenza tal-vittmi f'termini ta' pajjiżi tal-orijini, il-pajjiżi tad-destinazzjoni, forma ta' sfruttament u profil tal-età u s-sess tal-vittmi matul il-perjodu ta' hames snin (2010-2014) juri li, minkejja l-isforzi li saru, is-sitwazzjoni ma nbidlitx¹⁹.

Abbażi ta' din l-evidenza, huwa importanti li l-Istati Membri jkomplu l-isforzi biex jitjieb il-ġbir ta' data (l-informazzjoni mqassma skont l-età u skont il-ġeneru) dwar it-traffikar tal-bnedmin għall-monitoraġġ tal-fenomenu. Il-ġbir tad-data huwa ugwalment importanti biex jitkejjel l-impatt ta' miżuri biex jiġi indirizzat it-traffikar. Il-konsistenza tax-xejriet statistiċi matul iż-żewġ perjodi tissuggerixxi li l-Istati Membri għandhom iżidu l-isforzi tagħhom biex jinvestigaw ir-reat, iharrku lill-awturi u jidentifikaw vittmi potenzjali. Il-Kummissjoni hija impenjata li tappoġġa lill-Istati Membri fl-isforzi tagħhom biex jagħmlu dan. Dan se jinvolvi l-hruġ ta' gwida aħjar u ġbir ta' data dwar indikaturi addizzjonali biex jitjiebu l-kredibbiltà u l-komparabbiltà tad-data.

Xejriet fil-forom ta' sfruttament

It-traffikar tal-bnedmin huwa fenomenu soċjali li jiehu ħafna forom. Jiżviluppa maż-żmien, ta' spiss skont id-domanda u l-kreattività tat-traffikanti. Il-lista ta' forom differenti ta' sfruttament fid-Direttiva kontra t-traffikar mhijiex eżawrjenti b'tali mod li forom godda ta' sfruttament jistgħu jiġu inkluzi fid-definizzjoni ta' traffikar tal-bnedmin.

¹⁷ Jistgħu jinkludu persuni suspettati, arrestati jew imwissija għal reat kriminali, fil-livell nazzjonali. Għal definizzjoni ara tal-Metadejta tal-Eurostat dwar il-Kriminalità u l-Ġustizzja Kriminali fl-Istruttura ta' Metadejta Euro SDMX (ESMS) http://ec.europa.eu/eurostat/cache/metadata/en/crim_esms.htm

¹⁸ Mhux l-Istati Membri kollha pprovdeu data dwar il-proċess tal-gustizzja kriminali. Barra minn hekk, għalkemm il-maġġoranza tal-Istati Membri jirreferu għal persuni individwali, xi Stati Membri jirreferu għal kazijiet jew reati u mhux għal persuni individwali.

¹⁹ Dawn is-sejbiet huma riflessi wkoll fil-["Europol Situation Report: Trafficking in human beings in the EU"](#), Frar 2016.

L-Istati Membri u l-atturi l-oħra għandhom jallokaw sforzi u riżorsi kontra t-traffikar b'mod proporzjonali biex jindirizzaw effettivament kull forma ta' traffikar tal-bnedmin, inklużi forom emergenti, u jiżguraw li jiġu mmonitorjati x-xejriet tat-traffikar.

- **It-traffikar għall-iskop ta' sfruttament sesswali**

It-traffikar tal-bnedmin għal skopijiet ta' sfruttament sesswali huwa bil-wisq l-iżjed tip mifruq ta' traffikar fl-UE. Skont id-data statistika għall-2013-2014, kien hemm 10 044 vittma rreġistrati (67 % tat-total tal-vittmi rreġistrati) ta' dan it-tip ta' sfruttament, li primarjament teffettwa lin-nisa u lit-tfaliet (95 % tal-vittmi rreġistrati), għalkemm xi Stati Membri rrappurtaw zieda fin-numru tal-vittmi rġiel. Il-maġġoranza tal-vittmi jinstabu fl-industrija tas-sess. L-informazzjoni disponibbli tissuggerixxi li t-traffikanti qed jersqu dejjem aktar minn forom vizibbli għal forom inqas vizibbli ta' traffikar għal sfruttament sesswali u li qed jabbużaw mill-*istatus* ta' "haddiema għal rashom".

Skont il-Europol, "f'pajjiżi fejn il-prostituzzjoni hija legali u regolata, huwa possibbli li xogħol relatat mas-sess jiġi affettwat mit-talba għal xogħol irħis" f'dawn il-pajjiżi u "huwa hafna aktar faċli għat-traffikanti li jixtiequ jużaw ambjent legali sabiex jisfruttaw il-vittmi tagħhom"²⁰. Qed jinbidlu wkoll ix-xejriet, b'bidla minn forom ta' prostituzzjoni vizibbli għal inqas vizibbli.

Id-data miġbura għal dan ir-rapport tissuggerixxi li, minkejja l-isforzi li saru sa issa, it-traffikar għall-isfruttament sesswali ma ġiex indirizzat b'mod effikaċi u ma naqasx. L-Istati Membri għandhom **ikomplu u jintensifikaw l-isforzi biex jiġi miġġieled it-traffikar għall-isfruttament sesswali**.

- **It-traffikar għall-iskop ta' sfruttament ta' haddiema**

Diversi Stati Membri rrappurtaw li t-traffikar tal-bnedmin għall-finijiet tal-isfruttament tax-xogħol qed jiżdied (21 % tat-total tal-vittmi rreġistrati). L-Istati Membri qed jirrapportaw ukoll zieda fin-numru ta' vittmi rġiel ta' dan it-tip ta' traffikar, pereżempju fis-settur agrikolu. Dejta statistika għall-2013-2014 turi li 74 % tal-vittmi rreġistrati tal-isfruttament tax-xogħol kienu rġiel²¹.

It-traffikanti jisfruttaw lakuni fl-infurzar u l-kontroll ta' leġislazzjoni dwar permessi tax-xogħol, viżi, id-drittijiet tax-xogħol u l-kundizzjonijiet tax-xogħol. It-traffikar għall-isfruttament tax-xogħol bl-ebda mod ma huwa fenomenu ġdid fl-UE u, bħala riżultat tal-kriżi ekonomika, id-domanda għal xogħol irħis żdiedet²², b'persuni traffikati lejn u fl-UE biex iwettqu xogħol bi hlas baxx jew bla hlas, li jgħixu u jaħdmu f'kundizzjonijiet li ma jirrispettawx id-dinjità tal-bniedem tagħhom.

²⁰ ibid.

²¹ Skont l-Istati Membri, is-setturi ewlenin li fihom l-irġiel vittmi huma sfruttati huma l-agrikoltura, il-konstruzzjoni, is-servizzi tal-lukandi u tal-catering, il-manifattura, u x-xogħol domestiku. Il-vittmi nisa huma primarjament sfruttati f'xogħol domestiku.

²² Skont rapport tal-Europol fir-rapport tagħha "Situation Report – Trafficking in human beings in the EU", Frar 2016.

Is-servitù domestika hija forma ta' traffikar għall-isfruttament tax-xogħol li hija partikolarment diffiċli li tinkixef. Hija taffettwa primarjament lin-nisa u l-bniet. Billi din isseħħ fi djar privati, il-vittmi ta' spiss huma iżolati, bi ftit jew l-ebda opportunità biex jirrapportaw jew jaħarbu l-isfruttament.

Filwaqt li huwa importanti li jiġi enfasizzat li mhux kull sitwazzjonijiet ta' sfruttament fis-suq tax-xogħol tal-UE huma riżultat ta' traffikar tal-bnedmin, xi wħud jistgħu jkunu. F'dawn il-każijiet, **il-vittmi kollha tat-traffikar għall-isfruttament fuq ix-xogħol, għandhom jiġu identifikati sew u meghjuna.**

- **It-traffikar għal forom oħra ta' sfruttament**

Skont id-data statistika għall-2013-2014, forom oħra ta' sfruttament jirrapprezentaw 12 % tan-numru totali tal-vittmi.

Forom oħra ta' sfruttament irrappurtati mill-Istati Membri jinkludu t-traffikar għall-iskop ta' t-talb furzat, attività kriminali, iż-żwīgijiet furzati, żwīgijiet foloz, jew it-tneħħija tal-organi, it-traffikar ta' trabi u tfal żgħar għal adożzjoni, it-traffikar ta' nisa tqal għal bejgħ tat-trabi tat-twelid tagħhom, it-traffikar għall-produzzjoni tal-kannabis u t-traffikar tad-droga, il-kuntrabandu jew il-bejgħ tad-drogi.

L-Istati Membri qed jirrapportaw ukoll każijiet li fihom persuni jaqgħu vittmi ta' diversi forom ta' sfruttament, pereżempju fejn huma traffikati għal skop ta' sfruttament kemm sesswali kif ukoll fil-qasam tax-xogħol, jew traffikati għal sfruttament tax-xogħol furzat u mġieghla li jipparteċipaw f'attività kriminali.

Rapporti mill-Istati Membri jissuġġerixxu li **l-isfruttament ta' persuni b'diżabbiltajiet fiżiċi, mentali u ta' żvilupp qed jiżdied**. Żieda giet irrappurtata wkoll **fit-traffikar ta' persuni bi sfond etniku Rom, biex jiġu sfurzati jittallbu**. Vittmi tat-traffikar qed jintużaw ukoll bħala **kurrier tad-droga**, sfruttati fil-**kultivazzjoni tal-kannabis**, jew użati biex jitwettqu **frodi fil-benefiċċji**. L-Istati Membri jirrapportaw ukoll li **n-nisa tqal qed jiġu reklutati u sfurzati jbigħu t-trabi tat-twelid tagħhom**.

Żwīgijiet sfurzati²³ u żwīgijiet foloz huma dejjem aktar rappurtati fil-kuntest tat-traffikar tal-bnedmin mill-Istati Membri. Il-Europol tindika li huwa possibbli li wiehed jistenna li l-krizi tal-migrazzjoni u tar-refuġjati kurrenti se jirriżultaw f'iktar żwīgijiet sfurzati minhabba ż-żieda tat-tentattivi mill-migranti u dawk li jfittxu l-ażil biex jiksbu residenza legittima.²⁴

²³ Innota li l-Istati Membri jużaw terminoloġiji b'modi differenti, iżda spiss jindikaw fenomeni simili, speċjalment fir-rigward ta' żwīgijiet foloz u żwīgijiet ta' konvenjenza. Għal definizzjonijiet użati skont il-liġi tal-UE dwar il-moviment liberu taċ-ċittadini tal-UE, irreferi għall-Manwal dwar l-indirizzar tal-kwistjoni ta' allegati żwīgijiet ta' konvenjenza bejn ċittadini tal-UE u ċittadini mhux tal-UE fil-kuntest tal-liġi tal-UE tal-moviment liberu ta' ċittadini tal-UE, SWD(2014) 284 http://ec.europa.eu/justice/citizen/files/swd_2014_284_en.pdf

²⁴ Europol Situation Report: Trafficking in human beings in the EU, Frar 2016.

Xejriet fit-traffikar tat-tfal

It-traffikar tat-tfal huwa rrapportat mill-Istati Membri bhala wahda mix-xejriet li qed tizzied b'mod sinifikanti fil-pajjiżi tal-UE. Id-data statistika għall-2013-2014 turi li mill-15 846 tal-vittmi rreġistrati tat-traffikar fl-UE, mill-inqas 2 375 kienu tfal²⁵.

In-networks tat-traffikar jolqtu lil familji żvantaġġati soċjalment u ekonomikament u jmexxu familji f'dejn li ma jistghux ihallsu lura. F'dan il-kuntest, it-tfal jittiehdu mill-ġenituri bhala forma ta' hlas lura tad-dejn.

It-tfal huma wiehed mill-aktar gruppi vulnerabbli li jintlaqtu mit-traffikanti. Il-gruppi tal-kriminalità organizzata jagħzlu li jittraffikaw it-tfal peress li huma faċli biex jirreklutaw u jiġu sostitwiti malajr²⁶. Għalkemm it-traffikar tat-tfal huwa prevalenti f'sitwazzjonijiet mhux relatati mal-migrazzjoni, l-informazzjoni li waslet tindika li l-fenomeni hrax minhabba l-kriżi kontinwa tal-migrazzjoni, waqt li l-ghadd ta' tfal li jaslu fl-UE żdied b'mod esponenzjali²⁷. Proporzjon sinifikanti ta' daww it-tfal mhumiekk akkumpanjati, jivvjaġġaw lejn u fl-UE minghajr adult responsabbli, jew jithallew mhux akkumpanjati wara li jidhlu fl-UE.

L-identifikazzjoni ta' tfal li huma vittmi tat-traffikar u l-istabbiliment tal-identità vera tagħhom hija problema li qed tikber, peress li l-vulnerabbiltà tagħhom tagħmilhom il-mira preferuta ta' traffikanti.

It-traffikar tat-tfal għal kriminalità u sfruttament sesswali sfurzat qed jiżdied. Il-vittmi tfal jinsabu f'riskju għoli mhux biss li jiġu traffikanti mill-ġdid iżda wkoll jgħaddu minn **vittimizzazzjoni sekondarja** — jiġu ttrattati bhala awturi ta' reat aktar milli bhala vittmi tat-traffikar²⁸.

Il-Kummissjoni tirrakkomanda li jsiru sforzi komuni u koordinati għall-prevenzjoni u l-indirizzar tat-traffikar tat-tfal, it-tnaqqis tal-vulnerabbiltà ta' tfal li jinsabu f'riskju, il-provvediment ta' appoġġ adegwat għall-vittmi tfal, u l-iżgurar li jkun dimensjoni tal-protezzjoni tat-tfal tiġi integrata f'kull miżuri mmirati lejn it-tfal, b'mod partikolari permezz tat-tishih ta' sistemi integrati għall-protezzjoni tat-tfal u l-kooperazzjoni transfruntiera.²⁹

It-tendenzi fit-traffikar tal-bnedmin u l-kriminalità organizzata

It-traffikar tal-bnedmin huwa **normalment marbut mal-kriminalità organizzata**, għalkemm hemm xi każijiet fejn għadd żgħir ta' vittmi huma sfruttati lokalment u fejn **kriminali individwali jaġixxu b'organizzazzjoni limitata**. L-organizzazzjonijiet kriminali involuti fit-traffikar huma karatterizzati minn networks individwali u flessibbli li jadattaw malajr u huma

²⁵ Informazzjoni dwar l-età kienet disponibbli biss għal 13 841 minn 15 846 vittmi rreġistrati. Għalhekk iċ-ċifra attwali tista' tkun oghla.

²⁶ [Europol, Intelligence Notification, Child trafficking for exploitation in forced criminal activities, 2014.](#)

²⁷ UNHCR, <http://data.unhcr.org/mediterranean/regional.php>, 22/12/2015

²⁸ ibid.

²⁹ Għal aktar informazzjoni, ara l-Istudju tal-Kummissjoni fuq il-Gruppi b'Riskju Għoli http://ec.europa.eu/anti-trafficking/sites/antitrafficking/files/study_on_children_as_high_risk_groups_of_trafficking_in_human_beings_0.pdf

marbuta permezz ta' rabta ta' parantela jew etniċità. Ir-rwoli ta' spiss huma interkambjabbli bejn il-membri u l-organizzazzjonijiet normalment għandhom preżenza f'għadd ta' pajjiżi.³⁰

Bħala forma serja ta' kriminalità organizzata u ta' theddida sinifikanti għas-sigurtà, it-traffikar tal-bnedmin **tehtieg rispons ta' politika koordinata u mmirata fil-livell tal-UE**, kif iddikjarat fl-Aġenda Ewropea dwar is-Sigurtà. It-twegiba għandha tinvolvi wkoll l-**indirizzar ta' reati ohra relatati ma' xulxin**, bħall-falsifikazzjoni ta' dokumenti, it-traffikar tad-drogi, iċ-ċiberkriminalità u l-pedopornografija, it-traffikar tal-migranti u l-frodi tal-benefiċċji. **Il-preżenza ta' dawn ir-reati relatati spiss ifisser li t-traffikar tal-bnedmin ma jiġix investigat jew irregiſtrat bħala tali**³¹. Il-forom ta' traffikar tal-bnedmin u l-kapaċità ta' traffikanti li jevolvu kontinwament biex jaddattaw għal sitwazzjonijiet godda jagħmlu r-reat saħansitra aktar diffiċli biex jiġi investigat u jitharrku n-nies dwaru.

Ix-xejriet tat-traffikar fil-kuntest tal-immigrazzjoni u l-ażil

Skont il-Komunikazzjoni reċenti tal-Kummissjoni dwar l-istat attwali tal-Implimentazzjoni ta' Azzjonijiet ta' Priorità bl-Aġenda Ewropea dwar il-Migrazzjoni³², hemm evidenza qawwija li l-**kriżi tal-migrazzjoni giet sfruttata minn networks kriminali involuti fit-traffikar tal-bnedmin biex jiġu mmirati dawk l-aktar vulnerabbli, b'mod partikolari n-nisa u t-tfal**. It-traffikanti jabbużaw dejjem aktar mis-sistemi tal-ażil, li mhux dejjem ikunu marbuta ma' mekkanizmi ta' referenza nazzjonali. **Żieda qawwija inkwetanti f'nisa u bniet Niġerjani** li qed jiġu mil-Libja giet identifikata (4 371 fil-perjodu bejn Jannar u Settembru 2015 meta mqabbel ma' 1 008 fis-sena preċedenti, li 80 % minnhom huma meqjusa mill-IOM Italja li huma vittmi ta' traffikar),³³ u hemm thassib ġenerali dwar riskju li qed jikber ta' traffikar għall-isfruttament sesswali.

Bħala waħda mill-ghodod biex tiġi indirizzata l-kriżi tal-migrazzjoni matul l-2015, l-UE saħhet b'mod sostanzjali l-kooperazzjoni ma' pajjiżi terzi, u t-traffikar ta' bnedmin hija waħda mill-oqsma ewlenin ta' kooperazzjoni mal-Afrika, il-pajjiżi Balkani tal-Punent u t-Turkija.

Għandha tiġi żgurata l-koordinazzjoni fuq l-art fil-qafas ta' approċċ “hotspots” bejn l-atturi differenti kollha involuti fil-proċedura ta' skrinjar, identifikazzjoni, tehid tal-marki tas-swaba' u r-registrazzjoni ta' ċittadini ta' pajjiżi terzi u f'faċilitajiet ta' akkoljenza fl-ewwel linja ohra sabiex jidentifikaw malajr u jirreferu lill-vittmi tat-traffikar u jipprovdu livelli xierqa ta' attenzjoni u protezzjoni. Dan għandu jinkludi l-provvediment ta' persunal fuq quddiem nett b'taħriġ xieraq³⁴.

³⁰ Europol Situation Report: Trafficking in human beings in the EU, Frar 2016

³¹ ibid.

³² http://ec.europa.eu/dgs/home-affairs/what-we-do/policies/european-agenda-migration/proposal-implementation-package/docs/managing_the_refugee_crisis_state_of_play_20160210_mt.pdf

³³ IOM l-Italja, http://www.italy.iom.int/index.php?option=com_content&task=view&id=341&Itemid=46

³⁴ Ara [Guidelines for the identification of victims of trafficking in human beings, Especially for Consular Services and Border Guards](#), il-Kummissjoni Ewropea, 2013.

Xejriet fl-użu tal-internet u teknoloġiji ġodda

L-internet u t-teknoloġiji l-ġodda jippermettu li gruppi tal-kriminalità organizzata li jaċċessaw numru kbir ta' vittmi potenzjali, jahbu l-attivitajiet tagħhom u jwettqu firxa wiesgħa ta' atti kriminali f'perjodu iqsar ta' żmien u fuq skala ħafna akbar minn qatt qabel. L-Istati Membri rrapportaw li **ħafna vittmi tat-traffikar, speċjalment għal sfruttament sesswali u ta' xogħol, jiġu rekrutati onlajn.**

Jehtieg li jittiehdu miżuri sabiex **jipprevjenu u jindirizzaw l-użu tat-teknoloġiji ġodda** bħala strument ta' rekrutagħ tal-vittmi tat-traffikar tal-bnedmin.

III. IR-RIŻULTATI TA' AZZJONIJIET BIEX JIĠI INDIRIZZAT IT-TRAFFIKAR TAL-BNEDMIN

ħafna mill-Istati Membri enfasizzaw **id-diffikultà li tkejjel ir-riżultati u l-impatt tal-azzjonijiet ta' kontra t-traffikar.** Madankollu, huma biss ftit li żviluppaw indikaturi rilevanti, u evalwaw l-istrategġiji u l-pjanijiet ta' azzjoni nazzjonali tagħhom.

Sabiex jiġu żgurati politiki u azzjonijiet, li jharsu 'l quddiem, il-Kummissjoni tqis li **l-evalwazzjonijiet sistematiki tal-istrategġiji tal-Istati Membri u l-pjanijiet ta' azzjoni u l-kejl tar-riżultati u l-impatt tal-azzjoni meħuda** huma importanti ħafna.

Din it-taqsimha tar-rapport tenfasizza l-azzjonijiet ewlenin li ttiehdu mill-Istati Membri fi tliet oqsma tematiċi ewlenin stabbiliti f'din id-Direttiva u l-istrategġija tal-UE kontra t-traffikar. Dawn l-oqsma huma diskussi f'aktar dettall fid-Dokument ta' Ħidma tal-Persunal li jakkumpanja dan ir-rapport. Id-Dokument ta' Ħidma tal-Persunal jinkludi wkoll eżempji mill-Istati Membri, u l-azzjoni meħuda mill-Kummissjoni fl-oqsma rispettivi.

1. Il-Liġi kriminali, investigazzjonijiet u prosekuzzjonijiet

Żieda fl-ghadd ta' investigazzjonijiet u prosekuzzjonijiet dwar it-traffikar tal-bnedmin hija waħda mill-prijoritajiet ewlenin ta' dan il-qafas politiku u legali tal-UE.

Il-livell ta' prosekuzzjonijiet u kundanni għadu baxx b'mod inkwetanti, speċjalment meta mqabbel man-numru ta' vittmi identifikati. Ghalkemm l-investigazzjonijiet f'dan il-qasam jehtiegu għabra sostanzjali ta' evidenza sabiex issir kundanna, l-informazzjoni miġbura għal dan ir-rapport tindika li l-Istati Membri ma jużawx l-ghodod investigattivi biżżejjed. L-investigazzjonijiet finanzjarji huma fil-biċċa l-kbira mmexxija fuq bażi ta' każ b'każ u mhux b'mod sistematiku u ta' spiss huma limitati għal investigazzjonijiet ta' rkupru ta' assi³⁵. Dan imur kontra l-istandards³⁶ u rakkomandazzjonijiet³⁷ tat-Task Force ta' Azzjoni Finanzjarja (Financial Action Task Force, FATF) tal-Kunsill.

³⁵ Din il-kwistjoni hija elaborata fid-DHP li jakkumpanja dan ir-rapport.

³⁶ It-Task Force ta' Azzjoni Finanzjarja (FATF) hija korp intergovernattiv stabbilit fl-1989 mill-Ministri tal-ġurisdizzjonijiet Membri tagħha.

Huwa rappurtat ukoll li jitpoġġa piż eċċessiv fuq il-vittmi kemm qabel kif ukoll matul il-proċedimenti kriminali. Xi informazzjoni li tissuggerixxi li **l-vittmi spiss jiġu rifjutati assistenza f'għases tal-pulizija jew identifikat hażin bħala delinkwenti, u sussegwentement jiġu pproċessati u misjuba hatja.**

Skont l-informazzjoni li waslet, hemm evidenza ta' sforzi biex **jiġu organizzati investigazzjonijiet kongunti u jistabbilixxu timijiet kongunti ta' investigazzjoni, u l-esperjenzi pożittivi miksba minn dawn, flimkien ma' zieda f'kooperazzjoni madwar l-UE kollha f'dan il-qasam.**

L-informazzjoni tenfasizza wkoll problemi prattiċi li jagħmlu **s-sekwestri u konfiski f'każijiet li jinvolvu t-traffikar tal-bnedmin, inklużi problemi minhabba l-iskoperta ta' qligħ mill-kriminalità u kooperazzjoni internazzjonali ineffiċjenti** meta l-flus ikunu mibgħuta lejn pajjiż barra mill-UE. Huwa rrapurtat li **l-investigazzjonijiet finanzjarji** wasslu għal aktar sekwestri u għalhekk aktar konfiski.

It-traffikanti ta' spiss **jabbużaw minn strutturi kummerċjali legittimi biex jahbu l-attivitajiet illeċiti tagħhom.** Id-Direttiva kontra t-traffikar tohloq obbligi legali fuq in-negozji, speċifikament ir-responsabbiltà u s-sanzjonijiet fuq persuni ġuridiċi għal reati ta' traffikar tal-bnedmin (l-Artikolu 5). Ghalkemm attività ta' negozju tista' kemm tipperpetwa t-traffikar tal-bnedmin kif ukoll tikkontribwixxi biex jinqered, il-parti l-kbira tal-kumpaniji mhumiex konxji tar-rabtiet, u **ftit Stati Membri biss harrku l-persuni legali kif mehtieg skont l-Artikolu 5.**

L-informazzjoni miġbura mill-Kummissjoni turi b'mod ċar li huwa importanti li l-Istati Membri jsaħħu l-isforzi biex **jiżdied in-numru ta' investigazzjonijiet u prosekuzzjonijiet, u sabiex jitnaqqas il-piż fuq il-vittmi u x-xhieda tagħhom waqt il-proċedimenti għal għbir ta' evidenza.** Jistgħu jagħmlu dan billi **jiżviluppaw tahrig regolari u mfassal apposta għal investigaturi, prosekuturi u imħallfin u billi jużaw b'mod sistematiku l-investigazzjonijiet finanzjarji** (kif rakkomandat mit-Task Force ta' Azzjoni Finanzjarja) u għodod investigattivi effettivi ohra mmexxija mill-intelligence, li jistgħu jipprovdu diversità ta' evidenza biex jintużaw minbarra x-xhieda tal-vittmi. Għandhom ukoll jiddedikaw biżżejjed riżorsi finanzjarji u umani biex jindirizzaw kif xieraq dan ir-reat.

2. L-identifikazzjoni, il-harsien u l-assistenza

Approċċ iffukat fuq il-vittma hija fil-qalba tal-legiżlazzjoni u l-politika tal-UE kontra t-traffikar. Dan ifisser it-twaqqif ta' mekkaniżmi xierqa għall-identifikazzjoni bikrija ta' vittmi u l-għoti ta' assistenza u appoġġ, f'kooperazzjoni ma' organizzazzjonijiet ta' appoġġ rilevanti.

Il-provvediment ta' aċċess mingħajr kundizzjonijiet għal assistenza, appoġġ u protezzjoni lill-vittmi jibqgħu sfida għall-biċċa l-kbira tal-Istati Membri. It-traffikar jibqa' "reat inviżibbli", minhabba li **l-għadd ta' vittmi identifikati għadu baxx. Bosta vittmi ta' traffikar**

³⁷ L-Istati Membri kollha tal-UE ġew evalwati fuq il-kriminalità finanzjarja u l-investigazzjonijiet finanzjarji bejn l-2008 u l-2011 fil-kuntest tal-Kunsill tal-hames sessjoni ta' evalwazzjonijiet reċiproċi.

mhumie x identifikati, u għalhekk ma jistgħux jeżerċitaw id-drittijiet tagħhom. Ġie espress tħassib dwar it-**trattament tal-vittmi waqt proċedimenti kriminali**, fejn huma suġġetti għal intimidazzjoni u vittimizzazzjoni sekondarja.

Assistenza u appoġġ speċifiċi għas-sess u l-età għadhom inadegwati, u hemm nuqqas ta' servizzi għal vittmi rġiel tat-traffikar. Postijiet ta' kenn u akkomodazzjoni mhux dejjem ikunu attrezzati biex jaqdu l-bżonnijiet tal-vittmi, u hafna tfal u adulti jisparixxu minn xelters li ma jipprovdwx kura adegwata.

Filwaqt li l-Istati Membri jirrapportaw dwar miżuri sensittivi għat-tfal, ir-rata ta' riferiment tat-tfal għadha baxxa, u proċeduri biex jinstabu soluzzjonijiet dejjiema huma inadegwati. Għadhom jippersistu l-problemi mal-hatra tal-kustodja għall-vittmi tfal, u l-firxa wiesgħa ta' prassi diversi madwar l-UE żżid saff addizzjonali ta' kumplessità, partikolarment f'sitwazzjoni transfruntiera.

Miżura speċifika previsti fl-istrategġja tal-UE u kkonfermata mill-Konklużjonijiet tal-Kunsill³⁸ tistieden lill-Istati Membri biex jiżviluppaw jew jaġġornaw **Mekkaniżmi Nazzjonali ta' Riferiment sabiex jikkoordinaw l-atturi involuti fl-identifikazzjoni, assistenza, protezzjoni u integrazzjoni mill-ġdid**. Skont l-informazzjoni disponibbli għall-Kummissjoni, **madwar nofs l-Istati Membri³⁹ fformalizzaw il-Mekkaniżmi Nazzjonali ta' Riferiment tagħhom**. Filwaqt li l-Istrategġja tal-UE ssejjah għal approċċ ibbażat fuq l-integrazzjoni tas-sistemi għall-protezzjoni tat-tfal, **l-involvement ta' servizzi ta' protezzjoni tat-tfal f'mekkaniżmi ta' riferiment jibqa' limitat**. L-Istati Membri rappurtaw li l-forniment ta' servizzi lill-vittmi tjeib fil-kwalità minn mindu ġew introdotti mekkaniżmi ta' kwalità. Madankollu, għadu diffiċli li jitkejjel l-impatt generali tagħhom.

Kooperazzjoni transnazzjonali, inklużi **mekkaniżmi ta' riferiment transnazzjonali**, huwa wkoll essenzjali għal vittmi li huma ttraffikati barra mill-pajjiż ta' oriġini tagħhom. F'dan ir-rigward, is-**Sistema ta' Informazzjoni ta' Schengen** għandha rwol ewlieni fl-iskambju transfruntier ta' informazzjoni dwar vittmi tat-traffikar u dawk li jisfruttawhom, peress li din hija l-akbar bazi ta' data għar-reġistrazzjoni ta' persuni nieqsa fl-Ewropa kollha. **Il-Sistema futura ta' Dhul Hruġ** se tgħin fid-detezzjoni u l-identifikazzjoni ta' ċittadini ta' pajjiżi terzi li huma vittmi tat-traffikar billi taħzen data dwar id-dhul u l-hruġ ta' persuni, kemm dawk eżentati mill-viża kif ukoll detenturi tal-viża.

Il-vittmi kollha għandhom jiġu trattati b'mod ugwali, u l-Istati Membri għandhom jagħmlu l-istess sforz sabiex jidentifikaw, jiproteġu u jassistu vittmi ta' kull forma ta' sfruttament. Il-vittmi għandhom ikunu fil-qalba tal-politika kontra t-traffikar. L-ebda forma ta' sfruttament ma

³⁸ Il-Kunsill tal-Unjoni Ewropea fil-konklużjonijiet tiegħu jilqa' l-Istrategġja tal-UE stieden lill-Istati Membri biex "Jiżviluppaw jew jaġġornaw mekkaniżmi nazzjonali ta' riferiment li jiffunzjonaw kif miftiehem fiċ-Ċiklu ta' Politika tal-UE li jiddeskrivu proċeduri biex jidentifikaw, jirreferu, jiproteġu u jassistu lill-vittmi u jinkludu lill-awtoritajiet pubbliċi rilevanti kollha u lis-soċjetà ċivili", http://ec.europa.eu/anti-trafficking/eu-policy/council-conclusions-new-eu-strategy_en.

³⁹ Il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, il-Greċja, l-Ungerija, l-Irlanda, il-Latvja, Malta, il-Polonja, il-Portugall, ir-Rumanija, is-Slovakkja, Spanja u r-Renju Unit.

għandu jiġu injorati, u l-htigijiet tal-vittmi għandhom jiġu kkunsidrati wara valutazzjoni individwali.

Il-vittmi għandhom jiġu kkunsidrati primarjament bħala **detenturi ta' drittijiet**, u għandhom ikunu kapaċi jifhem u jeżerċitaw id-drittijiet tagħhom. F'dan il-kuntest, il-Kummissjoni tirrakkomanda li jittiehdu l-miżuri xierqa kollha fil-livell nazzjonali biex tiġi żgurata **l-identifikazzjoni bikrija tal-vittmi tat-traffikar**, b'konformità mal-obbligu li tingħata l-għajjuna u l-appoġġ hekk kif ikun hemm indikazzjoni ta' mottivi raġonevoli biex jitwemmen li huma vittmi. **Il-formalizzazzjoni jew it-twaqqif ta' Mekkaniżmu Nazzjonali ta' Riferiment** huwa pass importanti f'din id-direzzjoni. Tali mekkaniżmi għandhom ikunu **mmonitorjati u evalwati** regolarment u b'mod sinifikanti, **f'kooperazzjoni mas-soċjetà ċivili u d-dinja akkademika**.

Għall-vittmi tfal tat-traffikar, għandu jkun hemm **approċċ integrat lejn il-harsien tat-tfal**. Dan għandu jkun ibbażat fuq l-istandards tal-Konvenzjoni tan-NU dwar id-Drittijiet tat-Tfal, inkluż l-aħjar interessi tat-tfal, u t-tisħih ta' sistemi ta' tutela. Fl-aħhar nett, **il-holqien ta' twissija ta' tfal nieqsa fis-Sistema ta' Informazzjoni ta' Schengen** huwa pass kruċjali biex tiġi żgurata l-identifikazzjoni bikrija tal-vittmi tfal.

3. Il-Prevenzjoni

L-investigazzjoni, il-prosekuzzjoni u l-kundanna tat-traffikanti huma għodda essenzjali biex jiġi indirizzat it-traffikar tal-bnedmin. Madankollu, dawn l-għodod jidhlu fis-seħh ladarba r-reat ikun diġà sar u l-vittmi jkunu diġà sofrew ksur serju tad-drittijiet fundamentali tagħhom. L-eradikazzjoni tat-traffikar tal-bnedmin jista' jinkiseb biss **jekk ir-reat ikun prevenut milli jsehh fl-ewwel istanza** billi tintuża l-għodda kollha disponibbli fil-livell tal-UE u dak nazzjonali.

Il-prevenzjoni jehtieg li titqiegħed fil-kuntest usa' ta' reat, li huwa xprunat mill-profitt u d-domanda. **Approċċ ibbażat fuq id-drittijiet tal-bniedem għandu jiżgura li dawk li jagħmlu qligħ minn reat u jisfruttaw il-vittmi jitressqu quddiem il-gustizzja**.

L-Istati Membri rappurtaw **azzjoni estensiva dwar miżuri ta' prevenzjoni** f'konformità mal-Artikolu 18 tad-Direttiva kontra t-traffikar, bħal taħriġ u sensibilizzazzjoni. Huwa rappurtat li, **wara taħriġ ta' persunal fuq quddiem nett, kien hemm żieda fl-identifikazzjoni ta' każijiet ta' traffikar tal-bnedmin**. Madankollu, f'tit huwa magħruf **dwar l-effetti reali ta' din l-azzjoni** fuq id-domanda u l-prevenzjoni.

Informazzjoni riċevuta tindirizza wkoll **in-natura ad hoc ta' attivitajiet ta' taħriġ, in-nuqqas ta' taħriġ speċjalizzat u speċifiku għall-ġeneru u approċċ li jiffoka fuq it-tfal**. Huwa importanti wkoll li tiġi enfasizzata l-htieġa għal attivitajiet ta' taħriġ imfassla apposta, **b'mod partikolari li jindirizzaw l-ispeċifità ta' tal-forom differenti ta' traffikar**.

Barra minn hekk, l-Istati Membri jenfasizzaw **ir-rwol tas-settur privat fil-prevenzjoni tat-traffikar tal-bnedmin**.

Il-kriminalizzazzjoni tal-użu tas-servizzi tal-vittmi

Dimensjoni li l-Istati Membri ffokaw fuqha inqas hija bidla leġislattiva mmirata lejn dawk li jużaw is-servizzi tal-vittmi tat-traffikar, kif rakkomandat fl-**Artikolu 18(4) tad-Direttiva Kontra t-Traffikar**. Sal-lum, madwar **nofs l-Istati Membri jitrattaw l-użu ta' servizzi pprovduti mill-vittmi tat-traffikar bl-gharfien li dawn huma ttraffikati bhala reat kriminali**⁴⁰.

Din id-**Direttiva tas-Sanzjonijiet kontra min ihaddem**⁴¹, li ghandha portata simili izda inqas wiesgha, digà stabbiliet li l-Istati Membri għandhom jimponu sanzjonijiet kriminali fuq min ihaddem li juża xogħol jew servizzi minn ċittadini ta' pajjiż terz b'residenza illegali bl-gharfien li huma vittmi ta' traffikar. Għalhekk hemm hteġa ċara li tiġi żgurata l-konsistenza u jimtlew kwalunkwe lakuni legali eżistenti li jistgħu jirriżultaw f'impunità.

Hafna drabi, il-kriminalizzazzjoni ta' min juża servizzi tal-vittmi tat-traffikar tikkonċerna tal-prostituzzjoni. Fil-każ tal-prostituzzjoni tat-tfal, id-**Direttiva dwar l-Abbuż Sesswali tat-Tfal**⁴² tgħin ukoll indirettament fil-ġlieda kontra t-traffikar tat-tfal billi tobbliga lill-Istati Membri jiżguraw li l-att ta' involviment f'attivitajiet sesswali ma' tfal, fejn isir rikors għall-prostituzzjoni tiġi kriminalizzata u soġġett għal livell minimu ta' piena ta' ħabs.

L-informazzjoni li rċeviet il-Kummissjoni tindika b'mod ċar il-**hteġa għal salvagwardji b'saħħithom li jiżguraw li mhumiex il-vittmi jiġi penalizzat, izda dawk li jisfruttaw u jużawhom**. Sakemm dan ma jiġix indirizzat, il-vittmi se jiġu trattati bhala kriminali u jiġu kastigati huma stess, filwaqt li l-awturi u l-utenti jgawdu minn dan in-nuqqas ta' teħid ta' azzjoni. **It-teħid ta' miżuri, inklużi miżuri legali, biex jiġi żgurat it-tnaqqis tad-domanda li trawwem it-traffikar għall-forom kollha ta' sfruttament huwa fundamentali għal dan l-ghan.**

4. Appoġġ finanzjarju biex jiġi indirizzat it-traffikar tal-bnedmin u jiġu implimentati l-obbligi legali

Wahda mill-isfidi l-aktar importanti fl-indirizzar tat-traffikar tal-bnedmin, identifikata mill-Istati Membri kif ukoll l-organizzazzjonijiet nongovernattivi, hija **r-riżorsi limitati disponibbli għal miżuri kontra t-traffikar, għajnuna lill-vittmi u miżuri ta' prevenzjoni fil-livell nazzjonali**. Il-kriżi ekonomika globali kellha wkoll impatt negattiv fuq l-allokazzjoni ta' fondi bħal dawn.

Fil-magġoranza tal-Istati Membri, għajnuna Prattika lill-vittmi ma tkunx ipprovduta mill-istat jew awtoritajiet lokali, izda minn organizzazzjonijiet mhux governattivi. Għalhekk huwa

⁴⁰ L-ghan ta' dan ir-rapport mhuwiex li jeżamina l-konformità tal-Istati Membri mal-obbligi tagħhom skont l-Artikolu 18 tad-Direttiva, peress li dan se jsir f'rapport separat, kif mitlub skont l-Artikolu 23. L-informazzjoni inkluża f'dan ir-rapport mhijiex eżawrjenti u ma tippregudika bl-ebda mod is-sejbiet tal-Kummissjoni Ewropea.

⁴¹ <http://eur-lex.europa.eu/LexUriServ/LexUriServ.do?uri=OJ:L:2009:168:0024:0032:MT:PDF>.

⁴² [Id-Direttiva 2011/93/UE dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija.](#)

importanti li l-finanzjament ikun iggarantit għal dawn l-organizzazzjonijiet, biex ikunu jistgħu jipprovdu assistenza effiċjenti u sostenibbli fuq perjodu qasir u fit-tul lill-vittmi tat-traffikar.

L-allokkazzjonijiet baġitarji għandhom ikunu biżżejjed biex jindirizzaw it-traffikar tal-bnedmin b'mod effikaċi, u dan għandu jsir b'kooperazzjoni mas-soċjetà ċivili. L-użu effiċjenti mill-Istati Membri tal-fondi kollha tal-UE rilevanti għall-indirizzar tat-traffikar tal-bnedmin u l-implimentazzjoni ta' miżuri nazzjonali effettivi jistgħu jiksbu riżultati tangibbli u jkollhom impatt fit-tul.

KONKLUŻJONIJIET

Il-kontribuzzjonijiet għal dan ir-rapport mingħand l-Istati Membri u partijiet interessati oħra tagħmilha possibbli li jiġu enfasizzati għadd ta' **sfidi ewlenin** li l-UE u l-Istati Membri tagħha jehtieġu jindirizzaw bħala prijetà, billi jiddedikaw sforzi u riżorsi xierqa.

F'dan ir-rigward, l-Istati Membri għandhom **jindirizzaw u jagħtu prijetà lil kull forma ta' sfruttament**; iżidu n-numru u l-effikaċja tal-investigazzjonijiet u l-prosekuzzjonijiet; jaħdmu fuq it-titjib tal-**għbir tad-data** fil-qasam tat-traffikar tal-bnedmin; jiffokaw fuq **l-identifikazzjoni bikrija tal-vittmi kollha**, fosthom billi jpoġġu fis-seħh mekkaniżmi adatti biex jagħmlu dan; jiżguraw li l-vittmi kollha jiġu offruti **protezzjoni u assistenza**; jieħdu **miżuri speċifiċi għall-ġeneru** u approċċ li jiffoka **fuq it-tfal** fl-azzjoni kollha; jiffokaw fuq **il-vittmi l-iktar vulnerabbli** inklużi t-tfal f'riskju; jipprovdu **appoġġ xieraq lill-vittmi tfal**; **jipprevjenu** t-traffikar tal-bnedmin billi jindirizzaw id-**domanda** li thegġeg il-forom kollha ta' sfruttament; jevalwaw **b'mod sistematiku l-istrateġiji nazzjonali u l-pjanijiet ta' azzjoni tagħhom**; jallokaw **riżorsi adegwati** biex jindirizzaw it-traffikar tal-bnedmin; u jikkooperaw b'mod **effettiv mas-soċjetà ċivili**.

Huwa importanti li l-Istati Membri jinkoraġġixxu **lill-gvernijiet u korpi indipendenti biex b'mod regolari biex jieħdu sehem fin-netwerk tal-UE tar-Rapporteurs Nazzjonali jew mekkaniżmi ekwivalenti ("NREMs")**, sabiex dawn ikunu jistgħu jaħdmu f'livell operazzjonali, strateġiku u ta' **monitoraġġ** b'mod infurmat u koordinat.

Ir-ratifika tal-istrumenti kollha rilevanti internazzjonali u reġjonali mill-Istati Membri jistgħu jippromwovu l-effikaċja u l-koerenza ta' sforzi kongunti. F'dan il-kuntest, it-**tishih tal-kooperazzjoni internazzjonali** għall-iskambju ta' informazzjoni, il-għbir ta' data, ir-riċerka, il-monitoraġġ u l-evalwazzjoni għandu jkun inkoraġġit biex jiġi massimizzat l-impatt tal-azzjonijiet u tiġi evitata d-duplikazzjoni tal-isforzi, u jitnaqqas il-piż amministrattiv fuq l-Istati Membri.

L-adozzjoni tad-Direttiva kontra t-traffikar u l-proċess ta' traspożizzjoni fil-livell nazzjonali⁴³ holqu momentum importanti fit-tqajjim ta' kuxjenza dwar l-iskala tal-fenomeni fl-UE, u l-htieġa li tiġi indirizzata b'firxa wiesgħa ta' għodod dwar il-prevenzjoni, il-protezzjoni u l-prosekuzzjoni. Fl-aħħar mill-aħħar, bl-**implimentazzjoni korretta u shiha tad-Direttiva tal-UE, l-Istati Membri għandhom jiżguraw il-prevenzjoni tar-reat, il-prosekuzzjoni tal-awturi u l-aktar importanti, il-protezzjoni tal-vittmi.**

Il-Kummissjoni se tkompli taħdem biex tiżgura rispons ikkoordinat u konsistenti biex jiġi indirizzat it-traffikar tal-bnedmin. Sa tmiem l-2016, il-Kummissjoni se tippubblika żewġ rapporti oħra meħtieġa skont l-Artikolu 23 tad-Direttiva Kontra t-Traffikar, dwar il-konformità u l-kriminalizzazzjoni, flimkien ma' strategija għal wara l-2016 dwar it-traffikar tal-bnedmin.

⁴³ Sa issa, 26 minn 27 Stat Membru li għalihom tapplika d-Direttiva nnotifikaw lill-Kummissjoni dwar traspożizzjoni shiha.